

ಇ, ಮತ್ತು ಈ, ಸದರಿ ನೌಕರರಲ್ಲಿ ಬಹಳಷ್ಟು ನೌಕರರು ನೇಮಕಾತಿ ಸಮಯದಲ್ಲಿ ಯಾವುದಾದರೊಂದು ಉದ್ಯೋಗವನ್ನು ಹೊಂದುವ ಅಭಿಲಾಷೆಯೊಂದಿಗೆ ತಮ್ಮ ವಿದ್ಯಾರ್ಹತೆಯನ್ನು ಮುಚ್ಚಿಟ್ಟಿರಲಾಗಿದ್ದು ಈ ವಿಚಾರವನ್ನು ಕೆಲಸಕ್ಕೆ ಸೇರಿದ ನಂತರ ಬಹಿರಂಗಪಡಿಸುವುದು ನಿಗಮದ ಗಮನಕ್ಕೆ ಬಂದಿರುತ್ತದೆ. ಮತ್ತು ಉಳಿದವರಲ್ಲಿ ಕೆಲಸಕ್ಕೆ ನೇಮಕಾತಿ ಹೊಂದಿದ ನಂತರದಲ್ಲಿ ವಿದ್ಯಾರ್ಹತೆಯನ್ನು ಪಡೆದವರಾಗಿರುತ್ತಾರೆ. ಈ ಕಾರಣದಿಂದಾಗಿಯೇ ನಿಗಮದಲ್ಲಿ ಮೇಲ್ದರ್ಜೆಯ ಸ್ಥಾನಗಳನ್ನು ಭರ್ತಿ ಮಾಡುವ ಸಮಯದಲ್ಲಿ ಆ ಸ್ಥಾನಗಳಿಗೆ ಸೂಕ್ತವಾದ ಮತ್ತು ತಕ್ಕ ವಿದ್ಯಾರ್ಹತೆಯುಳ್ಳ ಕೆಳದರ್ಜೆಯ ನೌಕರರನ್ನೇ ಆರಿಸಿ ನೇಮಕಾತಿ ಮಾಡುವ ಕ್ರಮ ಜಾರಿಗೊಳಿಸಲಾಗಿದ್ದು ಈಗಾಗಲೇ ಬಹಳಷ್ಟು ನೌಕರರನ್ನು ಮೇಲ್ದರ್ಜೆಯ ಸ್ಥಾನಗಳಿಗೆ ನೇಮಿಸಲಾಗಿದೆ ಮತ್ತು ಈ ಕ್ರಮವನ್ನು ಮುಂದುವರಿಸಲಾಗಿದೆ.

ವಿಷಯ : ಸೇಡಂ ತಾಲ್ಲೂಕಿನಲ್ಲಿ ಅತಿವೃಷ್ಟಿಯಿಂದಾಗಿ ರೈತರಿಗೆ ಪರಿಹಾರ ಒದಗಿಸುವುದು.

ಪ್ರ. ಸಂಖ್ಯೆ 504 (1569) ಶ್ರೀ ನಾಗರಡ್ಡಿ ಲಚಮಾರಡ್ಡಿ ಪಾಟೀಲ (ಸೇಡಂ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ, 1983-84 ರಲ್ಲಿ ಸೇಡಂ ತಾಲ್ಲೂಕಿನಲ್ಲಿ ಅತಿವೃಷ್ಟಿಯಿಂದ ಬೆಳೆಗಳು ನಾಶವಾಗಿ ರೈತರು ತೊಂದರೆಗೊಳಗಾದ ವಿಚಾರ ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಆ, ಅತಿವೃಷ್ಟಿಯಿಂದ ತೊಂದರೆಗೀಡಾದ ರೈತರಿಗೆ ಯಾವುದೇ ತರಹದ ಹಿಡುವಳಿ ಅನ್ವಯ ಮಾಡದೇ ಪರಿಹಾರ ಹಣ ಅಥವಾ ದೀರ್ಘಾವಧಿಯ ಸಾಲ ಸೌಲಭ್ಯವನ್ನು ಸರ್ಕಾರದಿಂದ ಒದಗಿಸಲಾಗಿದೆಯೇ ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ, ಹೌದು.

ಆ, ಇಲ್ಲ. ಸರ್ಕಾರವು ವಾರ್ಷಿಕ ವರಮಾನ ರೂ. 3500 ಕ್ಕಿಂತ ಕಡಿಮೆ ಇರುವ ಸುಮಾರು 200ಕ್ಕೂ ಹೆಚ್ಚಿನ ರೈತರಿಗೆ ಪರಿಹಾರ ನೀಡಿದೆ. ತಹಸೀಲ್ದಾರ್ ಸೇಡಂರವರಿಗೆ ರೂ. 1,20,000 ಹಣವನ್ನು ರೈತರಿಗೆ ಪರಿಹಾರ ನೀಡಲು ಬಿಡುಗಡೆ ಮಾಡಿದೆ.

ವಿಷಯ : ಪರಪನ ಹಳ್ಳಿಯಲ್ಲಿರುವ ಈಚಲ ಮರಗಳು

ಪ್ರ. ಸಂಖ್ಯೆ 505 (1214) ಶ್ರೀ ಬಿ. ಹೆಚ್. ಯಂಕಾನಾಯಕ್ (ಹರಪನಹಳ್ಳಿ).—ಮಾನ್ಯ ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ, ಬಳ್ಳಾರಿ ಜಿಲ್ಲೆ ಹರಪನಹಳ್ಳಿ ತಾಲ್ಲೂಕಿನಲ್ಲಿರುವ ಈಚಲ ಮರಗಳ ಸಂಖ್ಯೆ ಎಷ್ಟು ಮತ್ತು ಇವುಗಳಿಂದ ದಿನ ಒಂದಕ್ಕೆ ಉತ್ಪತ್ತಿಯಾಗುತ್ತಿರುವ ಹೆಂಡದ ಪ್ರಮಾಣವೆಷ್ಟು ? ಅಂಕಿ ಅಂಶಗಳನ್ನು ಕೊಡುವುದು ?

ಶ್ರೀ ಜಿ. ಹೆಚ್. ಪಟೀಲ್ (ಅಬಕಾರಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು).—

ಅ, ಹರಪನಹಳ್ಳಿ ತಾಲ್ಲೂಕಿನಲ್ಲಿ 1983-84ನೇ ಸಾಲಿನಲ್ಲಿ 2600 ಈಚಲು ಮರಗಳಿಂದ ದಿನ ಒಂದಕ್ಕೆ ಸುಮಾರು 650 ಲೀಟರಿನಷ್ಟು ಶೇಂದಿಯನ್ನು ಉತ್ಪಾದಿಸುವುದು ಮಾಡಲಾಗಿದೆ.

ವಿಷಯ : ರಾಜ್ಯದಲ್ಲಿ ಮುಜರಾಯಿ ಇಲಾಖೆಯ ಪರಿಮಿತಿಗೊಳಪಟ್ಟಿರುವ ದೇವಸ್ಥಾನಗಳು

ಪ್ರ. ಸಂಖ್ಯೆ 508 (1665) ಶ್ರೀ ಎಂ. ಅನಂದರಾವ್ (ಶಿವಮೊಗ್ಗ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ, ಹಿಂದಿನ ಸರ್ಕಾರದವರು ಮುಜರಾಯಿ ದೇವಸ್ಥಾನಗಳ ಅರ್ಚಕರಿಗೆ ಮಾಸಿಕ ವೇತನ 100 ರೂ. ಮಾಡುವುದಾಗಿ ಭರವಸೆ ನೀಡಿದ್ದು ನಿಜವೇ ;

ಆ, ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಕೊಂಡ ಕ್ರಮ ಏನು ;

ಇ, ರಾಜ್ಯದಲ್ಲಿ ಮುಜರಾಯಿ ಇಲಾಖೆಗೆ ಸೇರಿದ ದೇವಸ್ಥಾನ ಮತ್ತು ಮಠಗಳ ಸಂಖ್ಯೆ ಎಷ್ಟು ;

ಈ, ಸದರಿ ದೇವಸ್ಥಾನ ಮತ್ತು ಮಠಗಳಿಗೆ ನೀಡುವ ತಸ್ವೀಕು ಮೊತ್ತವನ್ನು ಇತ್ತೀಚಿನ ಬೆಲೆ ಗನುಗುಣವಾಗಿ ನೀಡಲಾಗುತ್ತಿದೆಯೇ ?

ಶ್ರೀ ವಿ. ಎಲ್. ಪಾಟೀಲ್ (ಮಾನ್ಯ ಕಂದಾಯ ಮಂತ್ರಿಗಳು).—

ಅ, ಈ ಬಗ್ಗೆ ದಾವಿಲೆ ಕಂಡು ಬಂದಿಲ್ಲ.

ಆ, ಉದ್ಭವಿಸುವುದಿಲ್ಲ.

ಇ, ದೇವಸ್ಥಾನಗಳು 35,844
ಮಠಗಳು 1,145

ಈ, ಮಾರುಕಟ್ಟೆ ಬೆಲೆಗಳನ್ನು ಆಧಾರವಾಗಿಟ್ಟುಕೊಂಡು ತಸ್ತೀಕ್ ಮಂಜೂರಿ ಮಾಡುತ್ತಿಲ್ಲ ನಿಯಮಗಳಲ್ಲಿ ನಿಗದಿಪಡಿಸಿದಂತೆ ಕೊಡಲಾಗುತ್ತಿದೆ.

ವಿಷಯ : ಭೂ ಅಭಿವೃದ್ಧಿ ಬ್ಯಾಂಕ್ ಹಾಗೂ ಜಿಲ್ಲಾ ಮಧ್ಯವರ್ತಿ ಬ್ಯಾಂಕುಗಳ

ಚುನಾವಣೆ ಮುಂದೂಡಿದುದರಿಂದ ಆದ ಲುಕ್ಸಾನು ತುಂಬಿ ಕೊಡುವ ಕುರಿತು

ಪ್ರ. ಸಂಖ್ಯೆ 509 (1341) ಡಾ|| ಎಂ. ಪಿ. ಕರ್ಕೆ (ಕುಮಟ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ, ಭೂ ಅಭಿವೃದ್ಧಿ ಬ್ಯಾಂಕುಗಳ ಹಾಗೂ ಜಿಲ್ಲಾ ಮಧ್ಯವರ್ತಿ ಬ್ಯಾಂಕುಗಳ ಚುನಾವಣೆಗಳು ಕೊನೆಯ ಹಂತದಲ್ಲಿ ಇರುವಾಗ ಚುನಾವಣೆಗಳನ್ನು ಮುಂದೂಡಿದ್ದೇಕೆ ;

ಆ, ಚುನಾವಣೆಗಳಿಗಾಗಿ ಈ ಹಣಕಾಸು ಸಂಸ್ಥೆಗಳು ಮಾಡಿದ ಖರ್ಚನ್ನು ಸರಕಾರದವರು ತುಂಬಿಕೊಡುವರೆ ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು).—

ಅ, ಭೂ ಅಭಿವೃದ್ಧಿ ಬ್ಯಾಂಕುಗಳ ಮತ್ತು ಜಿಲ್ಲಾ ಮಧ್ಯವರ್ತಿ ಬ್ಯಾಂಕುಗಳ ಚುನಾವಣೆಗಳನ್ನು ಈ ಕೆಳಗೆ ಕಾಣಿಸಿದ ಕಾರಣಗಳಿಂದಾಗಿ ಮುಂದೂಡಲಾಗಿದೆ.

1. ಸರಕಾರದವರು ಕೂಡ ಮಾಡಿದ ಬಡಿಯ ಮೇಲಿನ ಸಹಾಯ ಧನದ ಮೊತ್ತವನ್ನು ಲೆಕ್ಕಕ್ಕೆ ತೆಗೆದುಕೊಂಡು ಪೃಥಮಿಕ ಸರಕಾರ ಸಂಘಗಳು ಮತ್ತು ಭೂ ಅಭಿವೃದ್ಧಿ ಬ್ಯಾಂಕುಗಳು ಜಿಲ್ಲಾ ಮಧ್ಯವರ್ತಿ ಬ್ಯಾಂಕು ಮತ್ತು ಕರ್ನಾಟಕ ರಾಜ್ಯ ಭೂ ಅಭಿವೃದ್ಧಿ ಬ್ಯಾಂಕಿನ ಚುನಾವಣೆಗಳಲ್ಲಿ ಭಾಗವಹಿಸಲು ಅರ್ಹತೆಯನ್ನು ಪಡೆಯಲು ಅನುಕೂಲ ಮಾಡಿಕೊಡುವುದಕ್ಕೋಸ್ಕರ ;

2. ಸದರಿ ಸಂಘಗಳ ವಸೂಲಿ ಕಾರ್ಯಕ್ರಮಕ್ಕೆ ಚುನಾವಣೆಗಳು ಅಡ್ಡಿಯಾಗಬಾರದೆಂಬ ಉದ್ದೇಶದಿಂದ ;

ಆ, ಇಲ್ಲ.

ವಿಷಯ : ಎಲ್ಲಮ್ಮ ದೇವಸ್ಥಾನದ ಟ್ರಸ್ಟ್ ಕಮಿಟಿ

ಪ್ರ. ಸಂಖ್ಯೆ 512 (1255) ಶ್ರೀ ಎಂ. ಜಿ. ಜರತಾರಗಾರ್ (ಹುಬ್ಬಳ್ಳಿ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ, ಹಿಂದಿನ ಮುಖ್ಯ ಮಂತ್ರಿಗಳು ಶ್ರೀ ಯಲ್ಲಮ್ಮ ಕ್ಷೇತ್ರದ ಕಲ್ಯಾಣ ಮಂಟಪದ ಶಂಕು ಸ್ಥಾಪನೆಯ ಸಂದರ್ಭದಲ್ಲಿ ದಿನಾಂಕ 25-10-1982ರಂದು ಹಣ ಮಂಜೂರು ಮಾಡುವುದಾಗಿ ಆಶ್ವಾಸನೆ ನೀಡಿದ್ದರೆ, ಹಾಗಿದ್ದಲ್ಲಿ ಮೊತ್ತವೆಷ್ಟು ;

ಆ, ಯಲ್ಲಮ್ಮ ದೇವಸ್ಥಾನದ ಟ್ರಸ್ಟ್ ಕಮಿಟಿ ಹಾಗೂ ಪುರಸಭೆಯ ವತಿಯಿಂದ ತಲೆಗಂದಾಯ ಅಥವಾ ದರ್ಶನ ತೆರಿಗೆಯಿಂದಾಗಿ ಯಾತ್ರಿಕರಿಂದ ಕಳೆದ ಮೂರು ವರ್ಷಗಳಿಂದ ವರೆಗೆ ಬಂದ ಆದಾಯ ಎಷ್ಟು ಹಾಗೂ ಖರ್ಚು ಮಾಡಿದ ಬಾಬುಗಳಾವುವು ಹಾಗೂ ಅದರ ಜನವರಿ 31, 1984ಕ್ಕೆ ಅಂತಿಮ ಹಣವೆಷ್ಟು ;

ಇ, ಈ ಕ್ಷೇತ್ರಕ್ಕೆ ಮೇಲ್ವಿಚಾರಣೆ ಮಾಡಲು ಶಾಸಕರನ್ನೊಳಗೊಂಡ ಸಮಿತಿ ನೇಮಿಸುವ ವಿಚಾರ ಸರ್ಕಾರದವರ ಪರಿಶೀಲನೆಯಲ್ಲಿದೆಯೇ ?

ಶ್ರೀ ಪಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ, ಹೌದು 10 ಲಕ್ಷ ರೂಪಾಯಿಗಳು.

ಆ, ಪಟ್ಟಿಯನ್ನು ಲಗತ್ತಿಸಿದೆ.

ಇ, ಇಲ್ಲ.

ವಿಷಯ : ವಿಜಾಪುರ ಜಿಲ್ಲೆಯ ಬರಗಾಲಕ್ಕೆ ತುತ್ತಾಗಿರುವುದು

ಪ್ರ. ಸಂಖ್ಯೆ 514 (863) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ, ವಿಜಾಪುರ ಜಿಲ್ಲೆಯು ಕುಮಾರು 800 ವರ್ಷಗಳಿಂದಲೂ ಬರಗಾಲ ಪೀಡಿತ ಜಿಲ್ಲೆ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ, ಹಾಗಿದ್ದಲ್ಲಿ ಈ ಜಿಲ್ಲೆಯನ್ನು ಬರಗಾಲದ ಬವಣೆಯಿಂದ ತಪ್ಪಿಸಲು ಶಾಶ್ವತ ಯೋಜನೆ ಯನ್ನೇನಾದರೂ ಸರಕಾರದವರು ರೂಪಿಸಿರುವರೆ ;

ಇ, ಹಾಗಿದ್ದಲ್ಲಿ ವಿವರಗಳೇನು ?